

## आज प्रखंडों में मिलेगी इंदिरा आवास की किस्त

राज्य ब्यूरो, पटना : शनिवार को राज्य भर में प्रखंड स्तर पर कार्यक्रम आयोजित कर इंदिरा आवास के लाभुकों के बैंक खाते में राशि ट्रांसफर की जाएगी। ग्रामीण विकास विभाग द्वारा इस सिलसिले में विधानमंडल सदस्यों से भी मौके पर उपस्थित रहने और सहयोग की अपेक्षा की गई है। इस सिलसिले में ग्रामीण विकास मंत्री नीतीश मिश्र ने अपने पत्र में विधानमंडल सदस्यों से कहा है कि योजना के पारदर्शी कार्यान्वयन के लिए इंदिरा आवास के लाभुकों को प्रथम किस्त की सहायता राशि की प्रविष्टि किया हुआ बैंक पासबुक उपलब्ध कराने के लिए प्रखंड स्तर पर शिविर आयोजित किए जाते रहे हैं। अपने क्षेत्राधीन प्रखंड में आयोजित शिविरों में संबंधित कार्यों की मॉनीटरिंग एवं सहभागिता से उल्लेखनीय सफलता भी मिली है। पूरे राज्य में 15 नवंबर को इंदिरा आवास के लक्ष्य के अनुरूप शतप्रतिशत लाभुकों को राशि उपलब्ध कराने को उनके बैंक खाता में प्रखंड स्तर पर राशि अंतरण करने का कार्यक्रम निर्धारित किया गया है।